
shrIguhyanAmauchChiShTagaNeshAnasahasranAmastotram

ಶ್ರೀಗುಹ್ಯನಾಮೌಚ್ಚಿಷ್ಟಗಣೇಶಾನಸಹಸ್ರನಾಮಸ್ತೋತ್ರಂ

Document Information



Text title : guhyanAma uchChiShTagaNeshasahasranAmastotram

File name : guhyagaNeshasahasranAmastotram.itx

Category : sahasranAma, ganesha

Location : doc_ganesha

Author : Traditional

Proofread by : krishna vallapareddy krishna321 at hotmail.com

Description-comments : Vighneshvara stutimanjari Vol 3, page 466, Ed. S.V.Radhakrishnashastri

Source : uDDAmaheshvaratantra

Latest update : June 13, 2010

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 24, 2023

sanskritdocuments.org



ಶ್ರೀಗುಹ್ಯನಾಮೌಚ್ಚಿಷ್ಟಗಣೇಶಾನಸಹಸ್ರನಾಮಸ್ತೋತ್ರಂ



ಅಸ್ಯ ಶ್ರೀಗುಹ್ಯನಾಮಸಹಸ್ರಾಖ್ಯಗಣೇಶಾನಸಹಸ್ರನಾಮಸ್ತೋತ್ರಮಾಲಾಮಹಾಮಂತ್ರಸ್ಯ
ಗಣಕಃ ಋಷಿಃ, ಗಾಯತ್ರೀ ಚ್ಛಂದಃ ಉಚ್ಚಿಷ್ಟಮಹಾಗಣೇಶಾನೋ ದೇವತಾ ಓಂ
ಬೀಜಂ,

ಸ್ವಾಹಾ ಶಕ್ತಿಃ ಗಂ ಕೀಲಕಂ ..

ಶ್ರೀಮದುಚ್ಚಿಷ್ಟಮಹಾಗಣೇಶಾನಪ್ರಸಾದಸಿದ್ಧ್ಯರ್ಥೇ ಪಾರಾಯಣೇ ವಿನಿಯೋಗಃ ..

ಓಂ ಹಸ್ತಿಮುಖಾಯ ಅಂಗುಷ್ಠಾಭ್ಯಾಂ ನಮಃ ಹೃದಯಾಯ ನಮಃ .

ಲಂಬೋದರಾಯ ತರ್ಜನೀಭ್ಯಾಂ ನಮಃ ಶಿರಸೇ ಸ್ವಾಹಾ .

ಉಚ್ಚಿಷ್ಟಮಹಾತ್ಮನೇ ಮಧ್ಯಮಾಭ್ಯಾಂ ನಮಃ ಶಿಖಾಯೈ ವಷಟ್ .

ಆಂ ಕ್ರೋಂ ಹ್ರೀಂ ಕ್ಲೀಂ ಹ್ರೀಂ ಹುಂ ಘೇ ಘೇ ಅನಾಮಿಕಾಭ್ಯಾಂ ನಮಃ ಕವಚಾಯ
ಹುಂ .

ಉಚ್ಚಿಷ್ಟಾಯ ಕನಿಷ್ಠಿಕಾಭ್ಯಾಂ ನಮಃ ನೇತ್ರತ್ರಯಾಯ ವೌಷಟ್ .

ಸ್ವಾಹಾ ಕರತಲಕರಪೃಷ್ಠಾಭ್ಯಾಂ ನಮಃ ಅಸ್ತ್ರಾಯ ಫಟ್ .

ಭೂರ್ಭುವಃ ಸುವರೋಮಿತಿ ದಿಗ್ಬಂಧಃ ..

ಧ್ಯಾನಂ-

ಶರಚಾಪಗುಣಾಂಕುಶಾನ್ ಸ್ವಹಸ್ತೈಃ ದಧತಂ ರಕ್ತಸರೋರುಹೇ ನಿಷಣ್ಣಂ .

ವಿಗತಾಂಬರಜಾಯಯಾ ಪ್ರವೃತ್ತಂ ಸುರತೇ ಸಂತತಮಾಶ್ರಯೇ ಗಣೇಶಂ ..

ಶರಾನ್ ಧನುಃ ಪಾಶಸೃಣೇ ಸ್ವಹಸ್ತೈಃ ದಧಾನಮಾರಕ್ತಸರೋರುಹಸ್ಥಂ .

ವಿವಸ್ತ್ರಪತ್ನ್ಯಾಂ ಸುರತಪ್ರವೃತ್ತಂ ಉಚ್ಚಿಷ್ಟಮಂಬಾಸುತಮಾಶ್ರಯೇಽಹಂ ..

ಲಂ ಪೃಥಿವ್ಯಾತ್ಮನೇ ಗಂಧಂ ಕಲ್ಪಯಾಮಿ ನಮಃ .

ಹಂ ಆಕಾಶಾತ್ಮನೇ ಪುಷ್ಪಾಣಿ ಕಲ್ಪಯಾಮಿ ನಮಃ .

ಯಂ ವಾಯ್ವಾತ್ಮನೇ ಧೂಪಂ ಕಲ್ಪಯಾಮಿ ನಮಃ .

ರಂ ಅಗ್ನ್ಯಾತ್ಮನೇ ದೀಪಂ ಕಲ್ಪಯಾಮಿ ನಮಃ .

ವಂ ಅಮೃತಾತ್ಮನೇಽಮೃತಂ ಮಹಾನೈವೇದ್ಯಂ ಕಲ್ಪಯಾಮಿ ನಮಃ .

.. ಶ್ರೀಃ ..

ಮಹಾಗಣಾಧಿನಾಥಾಖ್ಯೋಽಷ್ಟಾವಿಂಶತ್ಯಕ್ಷರಾತ್ಮಕಃ .

ತಾರಶ್ರೀಶಕ್ತಿಕಂದರ್ಪಭೂಸ್ಮೃತಿಬಿಂದುಸಂಯುತಃ .. 1..

ಜ್ಞೇಂತಗಣಪತಿಪ್ರೋಕ್ಷೋ ವರವರದಸಂಯುತಃ .
 ಸರ್ವಜನದ್ವಿತೀಯಾಂತ ಆದಿತ್ಯಶಿವಸಂಯುತಃ .. 2..
 ವಶಮಾನಯಸಂಯುಕ್ತೋ ವಕ್ಷಿಜಾಯಾಸಮರ್ಪಿತಃ .
 ಗಣಕಮುನಿಸಂದೃಷ್ಟೋ ನಿಚ್ಛದ್ಗಾಯತ್ರಭಾಷಿತಃ .. 3..
 ಸುರಾದಿವಂದ್ಯಪಾದಾಬ್ಜೋ ಮನುರಾಜವಿಜೃಂಭಿತಃ .
 ಇಕ್ಷುಸಾಗರಮಧ್ಯಸ್ಥೋ ರತ್ನದ್ವೀಪಸ್ಯ ಮಧ್ಯಗಃ .. 4..
 ತರಂಗಮಾಲಿಕಾಧೌತಶೀತರಾಮಲಾಲಯಃ .
 ಕಲ್ಪಪಾದಪಸಂಶೋಭಿಮಣಿಭೂಮಿವಿರಾಜಿತಃ .. 5..
 ಮೃದುವಾತಸಮಾನೀತದಿವ್ಯಗಂಧನಿಷೇವಿತಃ .
 ನಾನಾಕುಸುಮಸಂಕೀರ್ಣಃ ಪಕ್ಷಿವೃಂದರವಪ್ರಿಯಃ .. 6..
 ಯುಗಪದ್ಯತುಷಟ್ಕೀನ ಸಂಸೇವಿತಪದದ್ವಯಃ .
 ನವರತ್ನಸಮಾವಿದ್ಧಸಿಂಹಾಸನಸಮಾಸ್ಥಿತಃ .. 7..
 ಜಪಾಪುಷ್ಪತಿಸ್ಕಾರಿರಕ್ತಕಾಂತಿಸಮುಜ್ಜ್ವಲಃ .
 ವಲ್ಲಭಾಶ್ಲಿಷ್ಟವಾಮಾಂಗ ಏಕಾದಶಕರಾನ್ವಿತಃ .. 8..
 ರತ್ನಕುಂಭಾಡ್ಯಶುಂಡಾಗ್ರೋ ಬೀಜಾಪೂರೀ ಗದಾಧರಃ .
 ಇಕ್ಷುಚಾಪಧರಃ ಶೂಲೀ ಚಕ್ರಪಾಣಿಃ ಸರೋಜಭೃತ್ .. 9..
 ಪಾಶೀ ಧೃತೋತ್ಪಲಃ ಶಾಲೀಮಂಜರೀಭೃತ್ ಸ್ವದಂತಭೃತ್ .
 ಪಂಚಾವರಣಚಕ್ರೇಶಃ ಷಡಾಮ್ನಾಯಪ್ರಪೂಜಿತಃ .. 10..
 ಮೂಲಮಂತ್ರಾಡ್ಯಪೂಜಾಂಕಃ ಷಡಂಗಪರಿವಾರಿತಃ .
 ಪರೌಘಪೂಜನಾತುಷ್ಟೋ ದಿವ್ಯೌಘಾದಿನಿಷೇವಿತಃ .. 11..
 ಶ್ರೀಶ್ರೀಪತಿಸಂತುಷ್ಟೋ ಗಿರಿಜಾತತ್ಪತಿಪ್ರಿಯಃ .
 ರತಿಮನ್ಮಥಸಂಪ್ರೀತೋ ಮಹೀವರಾಹಪೂಜಿತಃ .. 12..
 ಋದ್ಧ್ಯಾ ಮೋದಪ್ರಪೂಜಾಕಃ ಸಮೃದ್ಧಿತತ್ಪತಿಪ್ರಿಯಃ .
 ಕಾಂತಿಸುಮುಖಸುಪ್ರೀತೋ ಮದನಾವತಿಕದುರ್ಮುಖಃ .. 13..
 ಮದದ್ರವಾವಿಘ್ನಪೂಜ್ಯೋ ದ್ರಾವಿಣೀವಿಘ್ನಕರ್ತೃಕಃ .
 ವಸುಧಾರಾಶಂಖಪೂಜ್ಯೋ ವಸುಮತಿಕಪದ್ಮಕಃ .. 14..
 ಬ್ರಾಹ್ಮೀಪ್ರಿಯ ಈಶ್ವರೀಶಃ ಕೌಮಾರೀಸೇವಿತಾಂಘ್ರಿಕಃ .
 ವೈಷ್ಣವ್ಯರ್ಚಿತಪದ್ವಿಂದ್ವೋ ವಾರಾಹೀಸೇವಿತಾಂಘ್ರಿಕಃ .. 15..
 ಇದ್ರಾಣೀಪೂಜಿತಶ್ರೀಕಶ್ಚಾಮುಂಡಾಶ್ರಿತಪಾದುಕಃ .
 ಮಹಾಲಕ್ಷ್ಮೀಮಹಾಮಾತೃಸಂಪೂಜಿತಪದದ್ವಯಃ .. 16..
 ಐರಾವತಸಮಾರೂಢವಜ್ರಹಸ್ತೇಂದ್ರಪೂಜಿತಃ .
 ಅಜೋಪರಿ ಸಮಾರೂಢಶಕ್ತಿಹಸ್ತಾಗ್ನಿಸೇವಿತಃ .. 17..

- ಮಹಿಷಾರೂಢದಂಡಾಡ್ಯಯಮದೇವಪ್ರಪೂಜಿತಃ .
 ನರಾರೋಹಿಖಡ್ಗಹಸ್ತನಿರ್ಘ್ರಾಶ್ರಿತಪಾದುಕಃ .. 18..
 ಮಕರವಾಹನಾರೂಢಪಾಶಾಡ್ಯವರುಣಾರ್ಚಿತಃ .
 ರುರೋರುಪರಿಸಂತಿಷ್ಠದ್ವಜಾಡ್ಯಶ್ವನನಾರ್ಚಿತಃ .. 19..
 ಅಶ್ವವಾಹನಶಂಖಾಡ್ಯಸೋಮದೇವಪ್ರಪೂಜಿತಃ .
 ವೃಷಭವಾಹನಾರೂಢತ್ರಿಶೂಲಾಡ್ಯೇಶಸೇವಿತಃ .. 20..
 ಪಂಚಾವರಣಪೂಜೋದ್ಯತ್ಕಾರುಣ್ಯಾಕುಲಮಾನಸಃ .
 ಪಂಚಾವೃತ್ತಿನಮಸ್ಯಾಕಭಕ್ತವಾಂಭಾಪ್ರಪೂರಣಃ .. 21..
 ಏಕಮೂರ್ತಿರಷ್ಟಮೂರ್ತಿಃ ಪಂಚಾಶನ್ಮೂರ್ತಿಭೇದಕಃ .
 ಬ್ರಹ್ಮಚಾರಿಸಮಾಖ್ಯಾಕಃ ಪತ್ನೀಸಮ್ಯುತಮೂರ್ತಿಕಃ .. 22..
 ನಗ್ನಪತ್ನೀಸಮಾಶ್ಲಿಷ್ಟಃ ಸುರತಾನಂದತುಂದಿಲಃ .
 ಸುಮಬಾಣೇಕ್ಷುಕೋದಂಡಪಾಶಾಂಕುಶವರಾಯುಧಃ .. 23..
 ಕಾಮಿನೀಚುಂಬನಾಯುಕ್ತಸದಾಲಿಂಗನತತ್ಪರಃ .
 ಅಂಡಕರ್ಣಕಪೋಲಾಖ್ಯತ್ರಿಸ್ಥಾನಮದವಾರಿರಾಟ್ .. 24..
 ಮದಾಪೋಲುಬ್ಧಮಧುಪೈರ್ವಿಚುಂಬಿತಕಪೋಲಕಃ .
 ಕಾಮುಕಃ ಕಾಮಿನೀಕಾಂತಃ ಕಾಂತಾಧರಮಧುವ್ರತಃ .. 25..
 ಕಾಮಿನೀಹೃದಯಾಕರ್ಷೀ ವಶಾಗಣನಿಷೇವಿತಃ .
 ಐರಾವತಾದಿದಿಬ್ಜಾಗಮಿಧುನಾಷ್ಟಕಪೂಜಿತಃ .. 26..
 ಸದಾ ಜಾಯಾಶ್ರಿತೋಽಶ್ರಾಂತೋ ನಗ್ನೋಪಾಸಕಪೂಜಿತಃ .
 ಮಾಂಸಾಶೀ ವಾರುಣೇಮತ್ತೋ ಮತ್ಸ್ಯಭುಜ್ ಮೈಥುನಪ್ರಿಯಃ .. 27..
 ಮುದ್ರಾಸಪ್ತಕಸಂಪ್ರೀತೋ ಮಪಂಚಕನಿಷೇವಿತಃ .
 ಪಂಚಾಂಗರಾಗಸುಪ್ರೀತಃ ಶೃಂಗಾರರಸಲಂಪಟಃ .. 28..
 ಕರ್ಪೂರವೀಟೀಸೌಗಂಧ್ಯಕಲ್ಲೋಲಿತಕಕುಪ್ಪಟಃ .
 ಉಪಾಸಕವರಿಷ್ಠಾಸ್ಯವೀಟ್ಯಾ ಮೌಕ್ಯನಿರಾಸಕಃ .. 29..
 ಯೋನ್ಯಾಹಿತಸುಶುಂಡಾಕೋ ಯೋನಿಲಾಲನಲಾಲಸಃ .
 ಭಗಾಮೋದನಮಾಶ್ವಾಸೀ ಭಗಚುಂಬನಲಂಪಟಃ .. 30..
 ಕಾಂತಾಕುಚಸಮಾಲಿಂಗಿಶುಂಡಾಮಂಡಿತವಿಗ್ರಹಃ .
 ಉಚ್ಛಿಷ್ಟಾಖ್ಯಗಣೇಶಾನ ಉಚ್ಛಿಷ್ಟಾಸ್ವಾದಿಸಿದ್ಧಿದಃ .. 31..
 ಉಚ್ಛಿಷ್ಟಪೂಜನರತ ಉಚ್ಛಿಷ್ಟಜಪಸಿದ್ಧಿದಃ .
 ಉಚ್ಛಿಷ್ಟಹೋಮಸಂಪ್ರೀತ ಉಚ್ಛಿಷ್ಟವ್ರತಧಾರಕಃ .. 32..
 ಉಚ್ಛಿಷ್ಟತರ್ಪಣಪ್ರೀತ ಉಚ್ಛಿಷ್ಟಮಾರ್ಜನೇ ರತಃ .
 ಉಚ್ಛಿಷ್ಟಬ್ರಾಹ್ಮಣಕುಲಸಂತರ್ಪಣಸುಸಾಧಿತಃ .. 33..

ಉಚ್ಛಿಷ್ಟವಿಘ್ನರಾಜೇಂದ್ರ ಉಚ್ಛಿಷ್ಟವಸ್ತುಪೂಜಿತಃ .
 ಉಚ್ಛಿಷ್ಟಮಂತ್ರಸಂಜಾಪಿಸರ್ವಸಿದ್ಧಿಪ್ರಕಾಶಕಃ .. 34..
 ಉಚ್ಛಿಷ್ಟೋಪಚಾರರತ ಉಚ್ಛಿಷ್ಟೋಪಾಸ್ತಿಸಿದ್ಧಿದಃ .
 ಮದಿರಾನಂದಸಂತೋಷೀ ಸದಾಮತ್ತೋ ಮದೋದ್ಧತಃ .. 35..
 ಮಧುರಾಶೀ ಮಧೂದ್ರಿಕ್ರೋ ಮಧುಪಾನಪರಾಯಣಃ .
 ಮಧುಸ್ನಾನಪರಾಮೋದೋ ಮಾಧುರ್ಯೈಕರಸಾಶ್ರಯಃ .. 36..
 ಮದಿರಾಸಿಂಧುಸಂಭೂತಃ ಸುಧಾಮಜ್ಜನತತ್ಪರಃ .
 ಮದಿರಾಂಬುಧಿಸಂಸ್ಥಾಯೀ ಮದಿರಾಮಜ್ಜನೇ ರತಃ .. 37..
 ಮದಿರಾತರ್ಪಣಪ್ರೀತೋ ಮದಿರಾಮಾರ್ಜನಾದೃತಃ .
 ಮದಿರಾಮೋದಸಂತೋಷೀ ಮದಿರಾಮೋದಲೋಲುಪಃ .. 38..
 ಕಾದಂಬರೀರಸೋನ್ಮತ್ತಃ ಕಾದಂಬರೀಪ್ರಿಯಾಶ್ರಿತಃ .
 ದ್ರಾಕ್ಷಾರಸಸಮಾಹ್ಲಾದೀ ದ್ರಾಕ್ಷಾರಸಮದೋಲ್ವಣಃ .. 39..
 ವಾರುಣೀಮದಘೂರ್ಣಾಂಭೋ ವಾರುಣೀಮದವಿಹ್ವಲಃ .
 ನಾರಿಕೇಲರಸಾಸ್ವಾದೀ ನಾರಿಕೇಲಮಧುಪ್ರಿಯಃ .. 40..
 ತಾಲಫಲರಸೋನ್ಮತ್ತೋ ತಾಲಮದ್ಯಪರಾಯಣಃ .
 ಪಾನಸಮದ್ಯಸುಪ್ರೀತಃ ಕದಲೀಮದ್ಯಪಾನಕಃ .. 41..
 ದಾಡಿಮೀರಸಸಂಪ್ರೀತೋ ಗೌಡಪಾನಕಲಂಪಟಃ .
 ಪೌಷ್ಟೀಪಾನಸದಾಮತ್ತಃ ಪೌಷ್ಟೀಕರಂಡಮಂಡಿತಃ .. 42..
 ಯುವತೀಸುರತಾಸಕ್ತೋ ಯುವೈತೀಮಣಿತೇ ರತಃ .
 ಮೋದಪ್ರಮೋದಕೃತ್ಸಂಗೋ ಭೈರವಾನಂದವತ್ಸಲಃ .. 43..
 ಶುಕ್ಲಸೇವ್ಯಃ ಶುಕ್ಲತುಷ್ಟಃ ಶುಕ್ಲಸಿದ್ಧಿವರಪ್ರದಃ .
 ಶುಕ್ಲಧಾತುಮಹಃ ಪೂಜ್ಯ ಓಜಶ್ಚಕ್ರಿಪ್ರಕಾಶನಃ .. 44..
 ಶುಕ್ರಾದಿಮಾಂತ್ರಿಕೈರ್ಧುರ್ಯೈರರ್ಧರಾತ್ರಪ್ರಪೂಜಿತಃ .
 ಮುಕ್ತಕಚ್ಛೋ ಮುಕ್ತಕೇಶೋ ನಗ್ನಕಾಂತಾಸಮಾಶ್ರಿತಃ .. 45..
 ತಾಂಬೂಲಚರ್ವಣಾಯುಕ್ತಃ ಕರ್ಪೂರವೀಟಿಕಾಮದಃ .
 ಕಾಂತಾಚರ್ವಿತಾಂಬೂಲರಸಾಸ್ವಾದನಲಂಪಟಃ .. 46..
 ವಿಶೇಷತಃ ಕಲಿಯುಗೇ ಸಿದ್ಧಿದಃ ಸುರಪಾದಪಃ .
 ಮಹಾಪದ್ಮಾದಿಖರ್ವಾಂತನಿಧಿಪೌಷ್ಕಲ್ಯಪೋಷಕಃ .. 47..
 ಸ್ವಲ್ಪಾಯಾಸಸುಸಂಪ್ರೀತಃ ಕಲೌ ತೂರ್ಣಫಲಪ್ರದಃ .
 ಪಿತೃಕಾನನಸಂಸ್ಥಾಯೀ ಪಿತೃಕಾನನಸಿದ್ಧಿದಃ .. 48..
 ಮಾಚೀಪತ್ರಸಮಾರಾಧ್ಯೋ ಬೃಹತೀಪತ್ರತೋಷಿತಃ .
 ದೂರ್ವಾಯುಗ್ಮನಮಸ್ಯಾಕೋ ಧುತ್ತೂರದಲಪೂಜಿತಃ .. 49..

ವಿಷ್ಣುಕ್ರಾಂತಸಪರ್ಯಾಕೋ ಗಂಡಲೀಪತ್ರಸೇವಿತಃ .
 ಅರ್ಕಪತ್ರಸುಸಂರಾಧ್ಯೋಽರ್ಜುನಪತ್ರಕಪೂಜಿತಃ .. 50..
 ನಾನಾಪತ್ರಸುಸಂಪ್ರೀತೋ ನಾನಾಪುಷ್ಪಸುಸೇವಿತಃ .
 ಸಹಸ್ರಾರ್ಚನಪೂಜಾಯಾಂ ಸಹಸ್ರಕಮಲಪ್ರಿಯಃ .. 51..
 ಪುನ್ನಾಗಪುಷ್ಪಸಂಪ್ರೀತೋ ಮಂದಾರಕುಸುಮಪ್ರಿಯಃ .
 ಬಕುಲಪುಷ್ಪಸಂತುಷ್ಟೋ ಧುತ್ತೂರಸುಮಶೇಖರಃ .. 52..
 ರಸಾಲಪುಷ್ಪಸಂಶೋಭೀ ಕೇತಕೀಪುಷ್ಪಸುಪ್ರಿಯಃ .
 ಪಾರಿಜಾತಪ್ರಸೂನಾಢ್ಯೋ ಮಾಧವೀಕುಂದತೋಷಿತಃ .. 53..
 ಶಮ್ಯಾಲಂಕಾರಸುಪ್ರೀತೋ ಮೃಣಾಲಪಾಟಲೀಪ್ರಿಯಃ .
 ಲಕ್ಷಪಂಕಜಪೂಜಾಯಾಮಣಿಮಾದಿಪ್ರಸಾಧಕಃ .. 54..
 ಸಮ್ಮಿತಾಪದಪಾಲಾದಿಘನಾಂತಜ್ಞಾನದಾಯಕಃ .
 ಅಷ್ಟಾವಧಾನಸಂಧಾಯೀ ಶತಾವಧಾನಪೋಷಕಃ .. 55..
 ಸಾಹಸ್ರಿಕಾವಧಾನಶ್ರೀಪರಿಪಾಟೀಪ್ರವರ್ಧನಃ .
 ಮನಶ್ಚಿಂತಿತವಿಜ್ಞಾತಾ ಮನಸಾ ಚಿಂತಿತಪ್ರದಃ .. 56..
 ಭಕ್ತತ್ರಾಣವ್ಯಗ್ರಚಿತ್ತಃ ಸ್ಮೃತಿಮಾತ್ರಾಭಯಪ್ರದಃ .
 ಸ್ಮೃತಿಮಾತ್ರಾಖಿಲತ್ರಾತಾ ಸಾಧಕೇಷ್ಟದತಲ್ಲಜಃ .. 57..
 ಸ್ವಸಾಧಕವಿಪಕ್ಷಚ್ಛಿದ್ ವಿಪಕ್ಷಜನಭಕ್ಷಕಃ .
 ವ್ಯಾಧಿಹಂತಾ ವ್ಯಥಾಹಂತಾ ಮಹಾವ್ಯಾಧಿವಿನಾಶನಃ .. 58..
 ಪೈತ್ತಿಕಾರ್ತಿಪ್ರಶಮನಃ ಶ್ಲೇಷ್ಮಿಕಸ್ಯ ವಿನಾಶಕಃ .
 ವಾತಿಕಜ್ವರವಿದ್ವಂಸೀ ಶೂಲಗುಲ್ಮಾದಿನಾಶನಃ .. 59..
 ನೇತ್ರರೋಗಪ್ರಶಮನೋ ನಿತ್ಯಜ್ವರವಿನಾಶನಃ .
 ಕಾಸಾದಿವ್ಯಾಧಿಸಂಹರ್ತಾ ಸರ್ವಜ್ವರವಿನಾಶನಃ .. 60..
 ಆಧಿಹಂತಾ ತಮೋಹಂತಾ ಸರ್ವಾಪದ್ವಿನಿವಾರಕಃ .
 ಧನದಾಯೀ ಯಶೋದಾಯೀ ಜ್ಞಾನದಾಯೀ ಸುರದ್ರೂಮಃ .. 61..
 ಕಲ್ಯಾಣದಾಯಕಶ್ಚಿಂತಾಮಣಿರಾಯುಷ್ಯದಾಯಕಃ .
 ಪರಕಾಯಪ್ರವೇಶಾದಿಯೋಗಸಿದ್ಧಿವಿಧಾಯಕಃ .. 62..
 ಮಹಾಧನಿತ್ವಸಂಧಾತಾ ಧರಾಧೀಶತ್ವದಾಯಕಃ .
 ತಾಪತ್ರಯಾಗ್ನಿಸಂತಪ್ತಸಮಾಹ್ಲಾದನಕೌಮುದೀ .. 63..
 ಜನ್ಮವ್ಯಾಧಿಜರಾಮೃತ್ಯುಮಹಾವ್ಯಾಧಿವಿನಾಶಕಃ .
 ಸಂಸಾರಕಾನನಚ್ಛೇತ್ತಾ ಬ್ರಹ್ಮವಿದ್ಯಾಪ್ರಕಾಶಕಃ .. 64..
 ಸಂಸಾರಭಯವಿದ್ವಂಸಿಪರಾಕಾಮಕಲಾವಪುಃ .
 ಉಚ್ಚಿಷ್ಟಾಖ್ಯಗಣಾಧೀಶೋ ವಾಮಾಚರಣಪೂಜಿತಃ .. 65..

ನವಾಕ್ಷರೀಮಂತ್ರರಾಜೋ ದಶವರ್ಣಕಮಂತ್ರರಾಟ್ .
 ಏಕಾದಶಾಕ್ಷರೀರೂಪಃ ಸಪ್ತವಿಂಶತಿವರ್ಣಕಃ .. 66..
 ಷಟ್ಶಿಂಶದರ್ಣಸಂಪೂಜ್ಯೋ ಬಲಿಮಂತ್ರಪ್ರಪೂಜಿತಃ .
 ದ್ವಾದಶಾಕ್ಷರಸನ್ನಿಷ್ಠ ಏಕೋನವಿಂಶತೀಷ್ಟದಃ .. 67..
 ಸಪ್ತವರ್ಣಾಧಿಕತ್ರಿಂಶದರ್ಣಮಂತ್ರಸ್ವರೂಪಕಃ .
 ದ್ವಾತ್ರಿಂಶದಕ್ಷರಾರೂಢೋಽದಕ್ಷಿಣಾಚಾರಸೇವಿತಃ .. 68..
 ಪಂಚಾವೃತಿಕಯಂತ್ರೋದ್ಧವರಿವಸ್ಯಾವಿಧಿಪ್ರಿಯಃ .
 ನವವರ್ಣಾದಿಮಂತ್ರೈಘಸಂಪ್ರಪೂಜಿತಪಾದುಕಃ .. 69..
 ಪರೌಘೀಯಗುರುವ್ಯೂಹಸಂತರ್ಪಣಸುಸಾಧಿತಃ .
 ಮಹತ್ಪದನಮಾಯುಕ್ತಪಾದುಕಾಪೂಜನಪ್ರಿಯಃ .. 70..
 ದಕ್ಷಿಣಾಭಿಮುಖೇಶಸ್ಯ ಪೂಜನೇನ ವರಪ್ರದಃ .
 ದಿವ್ಯವೃಂದಸಿದ್ಧವೃಂದಮಾನವೌಘನಿಷೇವಿತಃ .. 71..
 ತ್ರಿವಾರಂ ಮೂಲಮಂತ್ರೇಣ ಬಿಂದುಚಕ್ರೇ ಸುತರ್ಪಿತಃ .
 ಷಡಂಗದೇವತಾಪೂಜ್ಯಃ ಷಣ್ಮುಖಾಮ್ನಾಯರಾಜಿತಃ .. 72..
 ತುಷಾರಸಮಶೋಭಾಕಹೃದಯಾಂಬಾನಮಸ್ಯೃತಃ .
 ಸ್ಫಟಿಕಾಶ್ಮನಮಾನಶ್ರೀಶಿರೋದೇವೀನಿಷೇವಿತಃ .. 73..
 ಶ್ಯಾಮಶೋಭಾಸಮುಜ್ಜ್ವಲಂಭಿಶಿಖಾದೇವೀಪ್ರಪೂಜಿತಃ .
 ಇಂದ್ರನೀಲಮಣಿಚ್ಛಾಯಕವಚಾಂಬಾಪರೀವೃತಃ .. 74..
 ಕೃಷ್ಣವರ್ಣಸುಶೋಭಿಶ್ರೀನೇತ್ರಮಾತ್ಮಸಮಾವೃತಃ .
 ಆರುಣ್ಯೌಘನದೀಮಜ್ಜದಸ್ತಾಂಬಾಸೇವಿತಾಂಘ್ರಿಕಃ .. 75..
 ವಸುದಲಾಬ್ಜಮೂಲೇಷು ಶಕ್ತ್ಯಷ್ಟಕಸಮನ್ವಿತಃ .
 ವಿದ್ಯಾಪೂಜ್ಯೋ ವಿಶ್ವಧಾತ್ರೀಭೋಗದಾರ್ಚಿತಪಾದುಕಃ .. 76..
 ವಿಘ್ನನಾಶಿಕಯಾ ಪೂಜ್ಯೋ ನಿಧಿಪ್ರದಪರೀವೃತಃ .
 ಪಾಪಘ್ನಿಕಾಪೂಜ್ಯಪಾದಃ ಪುಣ್ಯಾದೇವೀನಿಷೇವಿತಃ .. 77..
 ಅನ್ವರ್ಧನಾಮಸಂರಾಜಿಶಶಿಪ್ರಭಾಪ್ರಪೂಜಿತಃ .
 ದಲಾಷ್ಟಕಸ್ಯ ಮಧ್ಯೇಷು ಸಿದ್ಧ್ಯಷ್ಟಕಪರೀವೃತಃ .. 78..
 ಅಣಿಮ್ಮೀಪೂಜಿತಪದೋ ಮಹಿಮ್ಯುರ್ಚಿತಪಾದುಕಃ .
 ಲಘಿನೀಚಿಂತಿತಪದೋ ಗರಿಮ್ಮೀಪೂಜಿತಾಂಘ್ರಿಕಃ .. 79..
 ಈಶಿತ್ವಾರ್ಚಿತದೇವೇಂದ್ರೋ ವಶಿತ್ವಾರ್ಚಿತವೈಭವಃ .
 ಪ್ರಾಕಾಮ್ಯದೇವೀಸಂಪ್ರೀತಃ ಪ್ರಾಪ್ತಿಸಿದ್ಧಿಪ್ರಪೂಜಿತಃ .. 80..
 ಬಾಹ್ಯಾಷ್ಟದಲರಾಜೀವೇ ವಕ್ರತುಂಡಾದಿರೂಪಕಃ .

ವಕ್ರತುಂಡ ಏಕದಂಷ್ಟೋ ಮಹೋದರೋ ಗಜಾನನಃ .. 81..
 ಲಂಬೋದರಾಖ್ಯೋ ವಿಕಟೋ ವಿಘ್ನಾಡ್ ಧೂಮ್ರವರ್ಣಕಃ .
 ಬಹಿರಷ್ಟದಲಾಗ್ರೇಷು ಬ್ರಾಹ್ಮ್ಯಾದಿಮಾತ್ರಸೇವಿತಃ .. 82..
 ಮೃಗಚರ್ಮಾವೃತಸ್ವರ್ಣಕಾಂತಿಬ್ರಾಹ್ಮೀಸಮಾವೃತಃ .
 ನೃಕಪಾಲಾದಿಸಂಬಿಭ್ರಚ್ಚಂದ್ರಗೌರಮಹೇಶಿಕಃ .. 83..
 ಇಂದ್ರಗೋವಾರುಣಚ್ಚಾಯಕೌಮಾರೀವಂದ್ಯಪಾದುಕಃ .
 ನೀಲಮೇಘಸಮಚ್ಚಾಯವೈಷ್ಣವೀಸುಪರಿಷ್ಕೃತಃ .. 84..
 ಅಂಜನಾದ್ರಿಸಮಾನಶ್ರೀವಾರಾಹೀಪರ್ಯಲಂಕೃತಃ .
 ಇಂದ್ರನೀಲಪ್ರಭಾಪುಂಜಲಸದಿಂದ್ರಾಣಿಕಾಯುತಃ .. 85..
 ಶೋಣವರ್ಣಸಮುಲ್ಲಾಸಿಚಾಮುಂಡಾರ್ಚಿತಪಾದುಕಃ .
 ಸ್ವರ್ಣಕಾಂತಿತಿರಸ್ಕಾರಿಮಹಾಲಕ್ಷ್ಮೀನಿಷೇವಿತಃ .. 86..
 ಐರಾವತಾದಿವಜ್ರಾದಿದೇವೇಂದ್ರಾದಿಪ್ರಪೂಜಿತಃ .
 ಪಂಚಾವೃತಿನಮಸ್ಯಾಯಾಮಣಿಮಾದಿಪ್ರಕಾಶಕಃ .. 87..
 ಸಂಗುಪ್ತವಿದ್ಯಃ ಸಂಗುಪ್ತವರಿವಸ್ಯಾವಿಧಿಪ್ರಿಯಃ .
 ವಾಮಾಚರಣಸುಪ್ರೀತಃ ಕ್ಷಿಪ್ರಸಂತುಷ್ಟಮಾನಸಃ .. 88..
 ಕೋಂಕಾಚಲಶಿರೋವರ್ತೀ ಕೋಂಕಾಚಲಜನಪ್ರಿಯಃ .
 ಕೋಂಕಾಂಬುದಜಲಾಸ್ವಾದೀ ಕಾವೇರೀತೀರವಾಸಕಃ .. 89..
 ಜಾಹ್ನವೀಮಜ್ಜನಾಸಕ್ತಃ ಕಾಲಿಂದೀಮಜ್ಜನೇ ರತಃ .
 ಶೋಣಭದ್ರಾಜಲೋದ್ಭೂತಃ ಶೋಣಪಾಷಾಣರೂಪಕಃ .. 90..
 ಸರಯ್ಯಾಪಃಪ್ರವಾಹಸ್ಥಃ ನರ್ಮದಾವಾರಿವಾಸಕಃ .
 ಕೌಶಿಕೀಜಲಸಂವಾಸಶ್ಚಂದ್ರಭಾಗಾಂಬುನಿಷ್ಠಿತಃ .. 91..
 ತಾಮ್ರಪರ್ಣೀತಟಸ್ಥಾಯೀ ಮಹಾಸಾರಸ್ವತಪ್ರದಃ .
 ಮಹಾನದೀತಟಾವಾಸೋ ಬ್ರಹ್ಮಪುತ್ರಾಂಬುವಾಸಕಃ .. 92..
 ತಮಸಾತಮಾಕಾರೋ ಮಹಾತಮೋಽಪಹಾರಕಃ .
 ಕ್ಷೀರಾಪಗಾತೀರವಾಸೀ ಕ್ಷೀರನೀರಪ್ರವರ್ಧಕಃ .. 93..
 ಕಾಮಕೋಟೀಪೀಠವಾಸೀ ಶಂಕರಾರ್ಚಿತಪಾದುಕಃ .
 ಋಶ್ಯಶೃಂಗಪುರಸ್ಥಾಯೀ ಸುರೇಶಾರ್ಚಿತವೈಭವಃ .. 94..
 ದ್ವಾರಕಾಪೀಠಸಂವಾಸೀ ಪದ್ಮಪಾದಾರ್ಚಿತಾಂಘ್ರಿಕಃ .
 ಜಗನ್ನಾಥಪುರಸ್ಥಾಯೀ ತೋಟಕಾಚಾರ್ಯಸೇವಿತಃ .. 95..
 ಜ್ಯೋತಿರ್ಮಠಾಲಯಸ್ಥಾಯೀ ಹಸ್ತಾಮಲಕಪೂಜಿತಃ .
 ವಿದ್ಯಾಭೋಗಯಶೋಮೋಕ್ಷಯೋಗಲಿಂಗಪ್ರತಿಷ್ಠಿತಃ .. 96..
 ಪಂಚಲಿಂಗಪ್ರತಿಷ್ಠಾಯೀ ದ್ವಾದಶಲಿಂಗಸಂಸ್ಥಿತಃ .

ಕೋಲಾಚಲಪುರಸ್ಥಾಯೀ ಕಾಮೇಶೀನಗರೇಶ್ವರಃ .. 97..
 ಜ್ವಾಲಾಮುಖೀಮುಖಸ್ಥಾಯೀ ಶ್ರೀಶೈಲಕೃತವಾಸಕಃ .
 ಲಂಕೇಶ್ವರಃ ಕುಮಾರೀಶಃ ಕಾಶೀಶೋ ಮಥುರೇಶ್ವರಃ .. 98..
 ಮಲಯಾದ್ರಿಶಿಖರಾರೂಢಃ ಶೋಣಾದ್ರೀಶಪ್ರಿಯಂಕರಃ .. 99..
 ಜಂಬೂವನಾಂತಮಧ್ಯಸ್ಥೋ ವಲ್ಮೀಕಪುರಮಧ್ಯಗಃ .
 ಪಂಚಾಶತ್ಪೀಠನಿಲಯೋ ಪಂಚಾಶದಕ್ಷರಾತ್ಮಕಃ .. 100..
 ಅಷ್ಟೋತ್ತರಶತಕ್ಷೇತ್ರೋಽಷ್ಟೋತ್ತರಶತಪೂಜಿತಃ .
 ರತ್ನಶೈಲಕೃತಾವಾಸಃ ಶುದ್ಧಜ್ಞಾನಪ್ರದಾಯಕಃ .. 101..
 ಶಾತಕುಂಭಗಿರಿಸ್ಥಾಯೀ ಶಾತಕುಂಭೋದರಸ್ಥಿತಃ .
 ಗೋಮಯಪ್ರತಿಮಾವಿಷ್ಟಃ ಶ್ವೇತಾರ್ಕತನುಪೂಜಿತಃ .. 102..
 ಹರಿದ್ರಾಬಿಂಬಸುಪ್ರೀತೋ ನಿಂಬಬಿಂಬಸುಪೂಜಿತಃ .
 ಅಶ್ವತ್ಥಮೂಲಸಂಸ್ಥಾಯೀ ವಟವೃಕ್ಷಾಧರಸ್ಥಿತಃ .. 103..
 ನಿಂಬವೃಕ್ಷಸ್ಯ ಮೂಲಸ್ಯಃ ಪ್ರತಿಗ್ರಾಮಾದಿದೈವತಂ .
 ಅಶ್ವತ್ಥನಿಂಬಸಂಯೋಗೇ ಪ್ರಿಯಾಲಿಂಗಿತಮೂರ್ತಿಕಃ .. 104..
 ಗಂಬೀಜರೂಪ ಏಕಾಣೋರ್ ಗಣಾಧ್ಯಕ್ಷೋ ಗಣಾಧಿಪಃ .
 ಗ್ಲೈಂಬೀಜಾಖ್ಯೋ ಗಣೇಶಾನೋ ಗೋಂಕಾರ ಏಕವರ್ಣಕಃ .. 105..
 ವಿರಿರೂಪೋ ವಿಘ್ನಹಂತಾ ದೃಷ್ಟಾದೃಷ್ಟಫಲಪ್ರದಃ .
 ಪತ್ನೀವರಾಂಗಸತ್ಪಾಣಿಃ ಸಿಂದೂರಾಭಃ ಕಪಾಲಭೃತ್ .. 106..
 ಲಕ್ಷ್ಮೀಗಣೇಶೋ ಹೇಮಾಭ ಏಕೋನತ್ರಿಂಶದಕ್ಷರಃ .
 ವಾಮಾಂಗಾವಿಷ್ಟಲಕ್ಷ್ಮೀಕೋ ಮಹಾಶ್ರೀಪ್ರವಿಧಾಯಕಃ .. 107..
 ತ್ಯಕ್ಷರಃ ಶಕ್ತಿಗಣಪಃ ಸರ್ವಸಿದ್ಧಿಪ್ರಪೂರಕಃ .
 ಚತುರಕ್ಷರಶಕ್ತೀಶೋ ಹೇಮಚ್ಛಾಯಸ್ತ್ರಿಣೇತ್ರಕಃ .. 108..
 ಕ್ಷಿಪ್ರಪ್ರಸಾದಪಂಕ್ತ್ಯಣೋರ್ ರಕ್ತಾಭಃ ಕಲ್ಪವಲ್ಲಿಭೃತ್ .
 ಪಂಚವಕ್ತ್ರಃ ಸಿಂಹವಾಹೋ ಹೇರಂಬಶ್ಚತುರರ್ಣಕಃ .. 109..
 ಸುಬ್ರಹ್ಮಣ್ಯಗಣೇಶಾನೋ ಧಾತ್ವರ್ಣಃ ಸರ್ವಕಾಮದಃ .
 ಅರುಣಾಭತನುಶ್ರೀಕಃ ಕುಕ್ಕುಟೋದ್ಯುತ್ಕರಾನ್ವಿತಃ .. 110..
 ಅಷ್ಟಾವಿಂಶತಿವರ್ಣಾತ್ಮಮಂತ್ರರಾಜಸುಪೂಜಿತಃ .
 ಗಂಧರ್ವಸಿದ್ಧಸಂಸೇವ್ಯೋ ವ್ಯಾಘ್ರದ್ವಿಪಾದಿಭೀಕರಃ .. 111..
 ಮಂತ್ರಶಾಸ್ತ್ರಮಹೋದನ್ವತ್ಸಮುದ್ಯುತಕಲಾನಿಧಿಃ .
 ಜನಸಂಬಾಧಸಮೋಹೀ ನವದ್ರವ್ಯವಿಶೇಷಕಃ .. 112..
 ಕಾಮನಾಭೇದಸಂಸಿದ್ಧವಿವಿಧಧ್ಯಾನಭೇದಕಃ .

ಚತುರಾವೃತ್ತಿಸಂತ್ಯಪ್ತಿಸ್ತ್ರೀತೋಽಭೀಷ್ಟಸಮರ್ಪಕಃ .. 113..
 ಚಂದ್ರಚಂದನಕಾಶ್ಮೀರಕಸ್ತೂರೀಜಲತರ್ಪಿತಃ .
 ಶುಂಡಾಗ್ರಜಲಸಂತ್ಯಪ್ತಿಕೈವಲ್ಯಫಲದಾಯಕಃ .. 114..
 ಶಿರಃಕೃತಪಯಸ್ವಪ್ತಿಸರ್ವಸಂಪದ್ವಿಧಾಯಕಃ .
 ಗುಹ್ಯದೇಶಮಧುದ್ರವ್ಯಸಂತ್ಯಪ್ತ್ಯಾ ಕಾಮದಾಯಕಃ .. 115..
 ನೇತ್ರದ್ವಯಮಧುದ್ರವ್ಯತ್ಯಪ್ತ್ಯಾ ಕೃಷ್ಣಿವಿಧಾಯಕಃ .
 ಪೃಷ್ಠದೇಶಘೃತದ್ರವ್ಯತ್ಯಪ್ತಿಭೂಪವಶಂಕರಃ .. 116..
 ಏರಂಡತೈಲಸಂತ್ಯಪ್ತಿರಂಡಾಕರ್ಷಕನಾಭಿಕಃ .
 ಊರುಯುಗ್ಮಕಶೈಲೀಯತರ್ಪಣಾತಿಪ್ರಮೋದಿತಃ .. 117..
 ಪ್ರೀತಿಪ್ರವರ್ಧಕಾಂಸೀಯಪಯಃ ಪಯಃಪ್ರತರ್ಪಣಃ .
 ಧರ್ಮವರ್ಧಕತುಂಡೀಯದ್ರವ್ಯತ್ರಯಸುತರ್ಪಣಃ .. 118..
 ಅಷ್ಟದ್ರವ್ಯಾಹುತಿಪ್ರೀತೋ ವಿವಿಧದ್ರವ್ಯಹೋಮಕಃ .
 ಬ್ರಾಹ್ಮಮುಹೂರ್ತನಿಷ್ಪನ್ನಹೋಮಕರ್ಮಪ್ರಸಾದಿತಃ .. 119..
 ಮಧುದ್ರವ್ಯಕಹೋಮೇನ ಸ್ವರ್ಣಸಮೃದ್ಧಿವರ್ಧಕಃ .
 ಗೋದುಗ್ಧಕೃತಹೋಮೇನ ಗೋಸಮೃದ್ಧಿವಿಧಾಯಕಃ .. 120..
 ಆಜ್ಯಾಹುತಿಹೋಮೇನ ಲಕ್ಷ್ಮೀಲಾಸವಿಲಾಸಕಃ .
 ಶರ್ಕರಾಹುತಿಹೋಮೇನ ಕಾಷ್ಠಾಷ್ಟಕಯಶಃಪ್ರದಃ .. 121..
 ದಧಿದ್ರವ್ಯಕಹೋಮೇನ ಸರ್ವಸಂಪತ್ತಿದಾಯಕಃ .
 ಶಾಲ್ಯನ್ನಕೃತಹೋಮೇನಾನ್ನಸಮೃದ್ಧಿವಿತಾರಕಃ .. 122..
 ಸತಂಡುಲತಿಲಾಹುತ್ಯಾ ದ್ರವ್ಯಕದಂಬಪೂರಕಃ .
 ಲಾಜಾಹುತಿಕಹೋಮೇನ ದಿಗಂತವ್ಯಾಪಿಕೀರ್ತಿಧಃ .. 123..
 ಜಾತೀಪ್ರಸೂನಹೋಮೇನ ಮೇಧಾಪ್ರಜ್ಞಾಪ್ರಕಾಶಕಃ .
 ದೂರ್ವಾತ್ರಿಕೀಯಹೋಮೇನ ಪೂರ್ಣಾಯುಃಪ್ರತಿಪಾದಕಃ .. 124..
 ಸುಪೀತಸುಮಹೋಮೇನ ವೈರಿಭೂಪತಿಶಿಕ್ಷಕಃ .
 ವಿಭೀತಕಸಮಿದ್ಧೋಮೈಃ ಸ್ತಂಭೋಚ್ಚಾಟನಸಿದ್ಧಿಧಃ .. 125..
 ಅಪಾಮಾರ್ಗಸಮಿದ್ಧೋಮೈಃ ಪಣ್ಯಯೋಷಾವಶಂಕರಃ .
 ಏರಂಡಕಸಮಿದ್ಧೋಮೈಃ ರಂಡಾಸಂಘವಶಂಕರಃ .. 126..
 ನಿಂಬದುದಲಹೋಮೇನ ವಿದ್ವೇಷಣವಿಧಾಯಕಃ .
 ಘೃತಾಕ್ತದೌಗ್ಧಶಾಲ್ಯನ್ನಹೋಮೈರಿಷ್ಟಫಲಪ್ರದಃ .. 127..
 ತಿಲಾದಿಚತುರಾಹುತ್ಯಾ ಸರ್ವಪ್ರಾಣಿವಶಂಕರಃ .
 ನಾನಾದ್ರವ್ಯಸಮಿದ್ಧೋಮೈರಾಕರ್ಷಣಾದಿಸಿದ್ಧಿಧಃ .. 128..
 ತೈಲೋಕ್ಯಮೋಹನೋ ವಿಘ್ನಸ್ತ್ರೈಧಿಕತ್ರಿಂಶದರ್ಣಕಃ .

ದ್ವಾದಶಾಕ್ಷರಶಕ್ತೀಶಃ ಪತ್ನೀವರಾಂಗಹಸ್ತಕಃ .. 129..
 ಮುಕ್ತಾಚಂದ್ರೋದೀಪ್ತಾಭೋ ವಿರಿವಿಘ್ನೇಶಪದ್ಧತಿಃ .
 ಏಕಾದಶಾಕ್ಷರೇಮಂತ್ರೈಲ್ಲಾಸೀ ಭೋಗಗಣಾಧಿಪಃ .. 130..
 ದ್ವಾತ್ರಿಂಶದರ್ಣಸಂಯುಕ್ತೋ ಹರಿದ್ರಾಗಣಪೋ ಮಹಾನ್ .
 ಜಗತ್ತಯಹಿತೋ ಭೋಗಮೋಕ್ಷದಃ ಕವಿತಾಕರಃ .. 131..
 ಷಡರ್ಣಃ ಪಾಪವಿದ್ವಂಸೀ ಸರ್ವಸೌಭಾಗ್ಯದಾಯಕಃ .
 ವಕ್ರತುಂಡಾಭಿಧಃ ಶ್ರೀಮಾನ್ ಭಜತಾಂ ಕಾಮದೋ ಮಣಿಃ .. 132..
 ಮೇಘೋಲ್ಕಾದಿಮಹಾಮಂತ್ರಃ ಸರ್ವವಶ್ಯಫಲಪ್ರದಃ .
 ಆಧರ್ವಣಿಕಮಂತ್ರಾತ್ಮಾ ರಾಯಸ್ತೋಷಾದಿಮಂತ್ರರಾಟ್ .. 133..
 ವಕ್ರತುಂಡೇಶಗಾಯತ್ರೀಪ್ರತಿಪಾದಿತವೈಭವಃ .
 ಪಿಂಡಮಂತ್ರಾದಿಮಾಲಾಂತಸರ್ವಮಂತ್ರೈಘವಿಗ್ರಹಃ .. 134..
 ಸಂಜಪ್ತಿಹೋಮಸಂತ್ರಪ್ತಿಸೇಕಭೋಜನಸಾಧಿತಃ .
 ಪಂಚಾಂಗಕಪುರಶ್ಚರ್ಯೋರ್ಣಲಕ್ಷಜಪಸಾಧಿತಃ .. 135..
 ಕೋಟ್ಯಾವೃತ್ತಿಕಸಂಜಪ್ತಿಸಿದ್ಧೀಶ್ಚರತ್ನದಾಯಕಃ .
 ಕೃಷ್ಣಾಷ್ಟಮೀಸಮಾರಬ್ಧಮಾಸೇನೈಕೇನ ಸಾಧಿತಃ .. 136..
 ಮಾತೃಕಯಾ ಪುಟೀಕೃತ್ಯ ಮಾಸೇನೈಕೇನ ಸಾಧಿತಃ .
 ಭೂತಲಿಪ್ಯಾ ಪುಟೀಕೃತ್ಯ ಮಾಸೇನೈಕೇನ ಸಾಧಿತಃ .. 137..
 ತ್ರಿಷಷ್ಟ್ಯಕ್ಷರಸಂಯುಕ್ತಮಾತೃಕಾಪುಟಸಿದ್ಧಿದಃ .
 ಕೃಷ್ಣಾಷ್ಟಮೀಸಮಾರಬ್ಧದಿನಸಪ್ತಕಸಿದ್ಧಿದಃ .. 138..
 ಅರ್ಕೇದುಗ್ರಹಕಾಲೇನಜಪಾಜ್ಞುಟಿತಿಸಿದ್ಧಿದಃ .
 ನಿಶಾತ್ರಿಕಾಲಪೂಜಾಕಮಾಸೇನೈಕೇನ ಸಿದ್ಧಿದಃ .. 139..
 ಮಂತ್ರಾರ್ಣವಧಿಷ್ಠನ್ನಗುಟಿಕಾಭಿಃ ಸುಸಿದ್ಧಿದಃ .
 ಸೂರ್ಯೋದಯಸಮಾರಂಭದಿನೇನೈಕೇನ ಸಾಧಿತಃ .. 140..
 ಸಹಸ್ರಾರಾಂಬುಜಾರೂಢದೇಶಿಕಸ್ಮೃತಿಸಿದ್ಧಿದಃ .
 ಶಿವೋಹಂಭಾವನಾಸಿದ್ಧಸರ್ವಸಿದ್ಧಿವಿಲಾಸಕಃ .. 141..
 ಪರಾಕಾಮಕಲಾಧ್ಯಾನಸಿದ್ಧೀಶ್ಚರತ್ನದಾಯಕಃ .
 ಅಕಾರೋಗ್ರಿಯಪೂಜಾಕೋಮೃತಾನಂದದಾಯಕಃ .. 142..
 ಅನಂತೋನಂತಾವತಾರೇಷ್ಟನಂತಫಲದಾಯಕಃ .
 ಅಷ್ಟಾಂಗಪಾತನಂಪ್ರೀತೋಷ್ಠವಿಧಭೈಥುನಪ್ರಿಯಃ .. 143..
 ಅಷ್ಟಪುಷ್ಪಸಮಾರಾಧ್ಯೋಷ್ಠಾಧ್ಯಾಯೇಜ್ಞಾನದಾಯಕಃ .
 ಆರಬ್ಧಕರ್ಮನಿರ್ವಿಘ್ನಪೂರಯಿತಾಽಽಕ್ಷಪಾಟಿಕಃ .. 144..
 ಇಂದ್ರಗೋಪಸಮಾನಶ್ರೀರಿಕ್ಷಭಕ್ಷಣಲಾಲಸಃ .

ಈಂಕಾರವರ್ಣಸಂಬುದ್ಧಪರಾಕಾಮಕಲಾತ್ಮಕಃ .. 145..
 ಈಶಾನಪುತ್ರ ಈಶಾನ ಈಷಣಾತ್ರಯಮಾರ್ಜಕಃ .
 ಉದ್ಧಂಡ ಉಗ್ರ ಉದಗ್ರ ಉಂಡೇರಕಬಲಿಪ್ರಿಯಃ .. 146..
 ಉರ್ಜಸ್ವಾನೂಷ್ಮಲಮದ ಉಹಾಪೋಹದುರಾಸದಃ .
 ಋಜುಚಿತ್ಯೈಕಸುಲಭ ಋಣತ್ರಯವಿಮೋಚಕಃ .. 147..
 ಋಗರ್ಥವೇತ್ತಾ ಋಕಾರ ಋಕಾರಾಕ್ಷರರೂಪದ್ಯಕ್ .
 ಇವರ್ಣರೂಪೋ ಇವರ್ಣೋ ಇಕಾರಾಕ್ಷರಪೂಜಿತಃ .. 148..
 ಏಧಿತಾಖಿಲಭಕ್ತಶ್ರೀರೇಧಿತಾಖಿಲಸಂಶ್ರಯಃ .
 ಏಕಾರರೂಪ ಏಕಾರ ಐಂಪುಟಿತಸ್ಮೃತಿಂದುಕಃ .. 149..
 ಓಂಕಾರವಾಚ್ಯ ಓಂಕಾರ ಓಂಕಾರಾಕ್ಷರರೂಪದ್ಯಕ್ .
 ಔಂಕಾರಾಡ್ಯಗಭೂಯುಕ್ತ ಔಂಪೂರ್ವಯುಗ್ಗಕಾರಕಃ .. 150..
 ಅಂಶಾಂಶಿಭಾವಸಂದೃಷ್ಟೋಶಾಂಶಿಭಾವವಿವರ್ಜಿತಃ .
 ಅಃ ಕಾರಾಂತಸಮಸ್ತಾಚ್ಯವರ್ಣಮಂಡಲಪೂಜಿತಃ .. 151..
 ಕತೃತೀಯವಿಸರ್ಗಾಡ್ಯಃ ಕತೃತೀಯಾರ್ಣಕೇವಲಃ .
 ಕರ್ಪೂರತಿಲಕೋದ್ಭಾಸಿಲಲಾಟೋರ್ಧ್ವಪ್ರದೇಶಕಃ .. 152..
 ಖಲ್ವಾಟಭೂಮಿಸಮಕ್ಷೀ ಖಲ್ವಾಟಬುದ್ಧಿಭೇಷಜಂ .
 ಖಟ್ವಾಂಗಾಯುಧಸಂಯುಕ್ತಃ ಖಡ್ಗೋದ್ಯತಕರಾನ್ವಿತಃ .. 153..
 ಖಂಡಿತಾಖಿಲದುರ್ಭಿಕ್ಷಃ ಖನಿಲಕ್ಷ್ಮೀಪ್ರದರ್ಶಕಃ .
 ಖದಿರಾಧಿಕಸಾರಾಡ್ಯಃ ಖಲೀಕೃತವಿಪಕ್ಷಕಃ .. 154..
 ಗಾಂಧರ್ವವಿದ್ಯಾಚತುರೋ ಗಂಧರ್ವನಿಕರಪ್ರಿಯಃ .
 ಘಪೂರ್ವಬೀಜಸನ್ನಿಷ್ಟೋ ಘೋರಘರ್ಘರಬೃಂಹಿತಃ .. 155..
 ಘಂಟಾನಿನಾದಸಂತುಷ್ಟೋ ಘಾಣೋರ್ಘನಾಗಮಪ್ರಿಯಃ .
 ಚರ್ತುರ್ವೇದೇಷು ಸಂಗೀತಶ್ಚತುರ್ಥವೇದನಿಷ್ಠಿತಃ .. 156..
 ಚತುರ್ದಶಸಂಯುಕ್ತಚತುರ್ಯುಕ್ತಚತುಶ್ಚತಃ .
 ಚತುರ್ಥಿಪೂಜನಪ್ರೀತಶ್ಚತುರಾತ್ಮಾ ಚತುರ್ಗತಿಃ .. 157..
 ಚತುರ್ಥಿತಿಥಿಸಂಭೂತಶ್ಚತುರ್ವರ್ಗಫಲಪ್ರದಃ .
 ಛತ್ರೀಚ್ಛದ್ಮಚ್ಛಲಶ್ಚಂದೋವಪುಶ್ಚಂದಾವತಾರಕಃ .. 158..
 ಜಗದ್ವಂಧುರ್ಜಗನ್ಮಾತಾ ಜಗದ್ರಕ್ಷೀ ಜಗನ್ಮಯಃ .
 ಜಗದ್ಯೋನಿರ್ಜಗದ್ರೂಪೋ ಜಗದಾತ್ಮಾ ಜಗನ್ನಿಧಿಃ .. 159..
 ಜರಾಮರಣವಿಧ್ವಂಸೀ ಜಗದಾನಂದದಾಯಕಃ .
 ಜಾಗುಡಾನುಕೃತಿಚ್ಛಾಯೋ ಜಾಗ್ರದಾದಿಪ್ರಕಾಶಕಃ .. 160..
 ಜಾಂಬೂನದಸಮಚ್ಛಾಯೋ ಜಪಸಂಪ್ರೀತಮಾನಸಃ .

ಜಪಯೋಗಸುಸಂವೇದ್ಯೋ ಜಪತತ್ಪರಸಿದ್ಧಿದಃ .. 161..
 ಜಪಾಕುಸುಮಸಂಕಾಶೋ ಜಾತೀಪೂಜಕವಾಕ್ಪದಃ .
 ಜಯಂತೀದಿನಸುಪ್ರೀತೋ ಜಯಂತೀಪೂಜಿತಾಂಘ್ರಿಕಃ .. 162..
 ಜಗದ್ಭಾನತಿರಸ್ಮಾರೀ ಜಗದ್ಭಾನತಿರೋಹಿತಃ .
 ಜಗದ್ರೂಪಮಹಾಮಾಯಾಧಿಷ್ಠಾನಚಿನ್ಮಯಾತ್ಮಕಃ .. 163..
 ಝಂಝಾನಿಲಸಮಶ್ವಾಸೀ ಝಿಲ್ಲಿಕಾಸಮಕಾಂತಿಕಃ .
 ಝಲಝ್ಝಲಾಸುಸಂಶೋಭಿಶೂರ್ಪಾಕೃತಿದ್ವಿಕರ್ಣಕಃ .. 164..
 ಟಂಕಕರ್ಮವಿನಾಭಾವಸ್ವಯಂಭೂತಕಲೇವರಃ .
 ಠಕ್ಕುರಷ್ಟಕ್ಕುರಾರಾಧ್ಯಷ್ಟಕ್ಕುರಾಕೃತಿಶೋಭಿತಃ .. 165..
 ಠಿಂಠಿಮಸ್ವನಸಂವಾದೀ ಠಮರುಪ್ರಿಯಪುತ್ರಕಃ .
 ಠಕ್ಕಾವಾದನಸಂತುಷ್ಟೋ ಠುಂಠಿರಾಜವಿನಾಯಕಃ .. 166..
 ತುಂದಿಲಸ್ತುಂದಿಲವಪುಸ್ತಪನಸ್ತಾಪರೋಷಹಾ .
 ತಾರಕಬ್ರಹ್ಮಸಂಸ್ಥಾನಸ್ತಾರಾನಾಯಕಶೇಖರಃ .. 167..
 ತಾರುಣ್ಯಾಡ್ಯವಧೂಸಂಗೀ ತತ್ತ್ವವೇತ್ತಾ ತ್ರಿಕಾಲವಿತ್ .
 ಸ್ಥೂಲಃ ಸ್ಥೂಲಕರಃ ಸ್ಥೇಯಃ ಸ್ಥಿತಿಕರ್ತಾ ಸ್ಥಿತಿಪ್ರದಃ .. 168..
 ಸ್ಥಾಣುಃ ಸ್ಥಿರಃ ಸ್ಥಲೇಶಾಯೀ ಸ್ಥಾಂಡಿಲಕುಲಪೂಜಿತಃ .
 ದುಃಖಹಂತಾ ದುಃಖದಾಯೀ ದುರ್ಭಿಕ್ಷಾದಿವಿನಾಶಕಃ .. 169..
 ಧನಧಾನ್ಯಪ್ರದೋ ಧ್ಯೇಯೋ ಧ್ಯಾನಸ್ತಿಮಿತಲೋಚನಃ .
 ಧೀರೋ ಧೀರ್ಧೀರಧೀರ್ಧುರ್ಯೋರ್ಧುರೀಣತ್ವಪ್ರದಾಯಕಃ .. 170..
 ಧ್ಯಾನಯೋಗೈಕಸಂದೃಷ್ಟೋ ಧ್ಯಾನಯೋಗೈಕಲಂಪಟಃ .
 ನಾರಾಯಣಪ್ರಿಯೋ ನಮ್ಯೋ ನರನಾರೀಜನಾಶ್ರಯಃ .. 171..
 ನಗ್ನಪೂಜನಸಂತುಷ್ಟೋ ನಗ್ನನೀಲಾಸಮಾವೃತಃ .
 ನಿರಂಜನೋ ನಿರಾಧಾರೋ ನಿರ್ಲೇಪೋ ನಿರವಗ್ರಹಃ .. 172..
 ನಿಶೀಧಿನೀನಮಸ್ಯಾಕೋ ನಿಶೀಧಿನೀಜಪಪ್ರಿಯಃ .
 ನಾಮಪಾರಾಯಣಪ್ರೀತೋ ನಾಮರೂಪಪ್ರಕಾಶಕಃ .. 173..
 ಪುರಾಣಪುರುಷಃ ಪ್ರಾತಸ್ಸಂಧ್ಯಾರುಣವಪುಃಪ್ರಭಃ .
 ಪುಲ್ಲಪುಷ್ಪಸಮೂಹಶ್ರೀಸಂಭೂಷಿತಸುಮಸ್ತಕಃ .. 174..
 ಫಾಲ್ಗುನಾನುಜಪೂಜಾಕಃ ಫೇತ್ಕಾರತಂತ್ರವರ್ಣಿತಃ .
 ಬ್ರಾಹ್ಮಣಾದಿನಮಾರಾಧ್ಯೋ ಬಾಲಪೂಜ್ಯೋ ಬಲಪ್ರದಃ .. 175..
 ಬಾಣಾರ್ಚಿತಪದದ್ವಂದ್ವೋ ಬಾಲಕೇಲಿಕುತೂಹಲಃ .
 ಭವಾನೀಹೃದಯಾನಂದೀ ಭಾವಗಮ್ಯೋ ಭವಾತ್ಮಜಃ .. 176..
 ಭವೇಶೋ ಭವ್ಯರೂಪಾಡ್ಯೋ ಭಾರ್ಗವೇಶೋ ಭೃಗೋಃ ಸುತಃ .

ಭವ್ಯೋ ಭವ್ಯಕಲಾಯುಕ್ತೋ ಭಾವನಾವಶತತ್ವರಃ .. 177..
 ಭಗವಾನ್ ಭಕ್ತಿಸುಲಭೋ ಭಯಹಂತಾ ಭಯಪ್ರದಃ .
 ಮಾಯಾವಿ ಮಾನದೋ ಮಾನೀ ಮನೋಭಿಮಾನಶೋಧಕಃ .. 178..
 ಮಹಾವೋದ್ಯತಕ್ರೀಡೋ ಮಂದಹಾಸಮನೋಹರಃ .
 ಮನಸ್ವೀ ಮಾನವಿದ್ವಂಸೀ ಮದಲಾಲಸಮಾನಸಃ .. 179..
 ಯಶಸ್ವೀ ಯಶಾಶಂಸೀ ಯಾಜ್ಞಿಕೋ ಯಾಜ್ಞಿಕಪ್ರಿಯಃ .
 ರಾಜರಾಜೇಶ್ವರೋ ರಾಜಾ ರಾಮೋ ರಮಣಲಂಪಟಃ .. 180..
 ರಸರಾಜಸಮಾಸ್ವಾದೀ ರಸರಾಜೈಕಪೂಜಿತಃ .
 ಲಕ್ಷ್ಮೀವಾನ್ ಲಕ್ಷ್ಮಸಂಪನ್ನೋ ಲಕ್ಷ್ಮ್ಯೋ ಲಕ್ಷಣಸಂಯುತಃ .. 181..
 ಲಕ್ಷ್ಯ ಲಕ್ಷಣಭಾವಸ್ಥೋ ಲಯಯೋಗವಿಭಾವಿತಃ .
 ವೀರಾಸನಸಮಾಸೀನೋ ವೀರವಂದ್ಯೋ ವರೇಣ್ಯದಃ .. 182..
 ವಿವಿಧಾರ್ಥಜ್ಞಾನದಾತಾ ವೇದವೇದಾಂತವಿತ್ತಮಃ .
 ಶಿಖಿವಾಹಸಮಾರೂಢಃ ಶಿಖಿವಾಹನನಾಥಿತಃ .. 183..
 ಶ್ರೀವಿದ್ಯೋಪಾಸನಪ್ರೀತಃ ಶ್ರೀವಿದ್ಯಾಮಂತ್ರವಿಗ್ರಹಃ .
 ಷಡಾಧಾರಕ್ರಮಪ್ರೀತಃ ಷಡಾಮ್ನಾಯೇಷು ಸಂಸ್ಥಿತಃ .. 184..
 ಷಡ್ವರ್ಣನೀವಾರದೃಶ್ವಾ ಷಡಧ್ವಾತೀತರೂಪಕಃ .
 ಷಡೂರ್ಮಿವೃಂದವಿದ್ವಂಸೀ ಷಟ್ಕೋಣಮಧ್ಯವಿಂದುಗಃ .. 185..
 ಷಟ್ಪಿಂಶತ್ತತ್ವ ಸನ್ನಿಷ್ಠಃ ಷಟ್ಕರ್ಮಸನ್ನಸಿದ್ಧಿದಃ .
 ಷಟ್ಪೈರಿವರ್ಗವಿದ್ವಂಸಿವಿಘ್ನೇಶ್ವರಗಜಾನನಃ .. 186..
 ಸತ್ತಾಜ್ಞಾನಾದಿರೂಪಾಢ್ಯಃ ಸಾಹಸಾದ್ಭುತಖೀಲನಃ .
 ಸರ್ಪರೂಪಧರಃಸಂವಿತ್ ಸಂಸಾರಾಂಬುಧಿತಾರಕಃ .. 187..
 ಸರ್ಪಸಂಘಸಮಾಶ್ಲಿಷ್ಟಃ ಸರ್ಪಕುಂಡಲಿತೋದರಃ .
 ಸಪ್ತವಿಂಶತಿಮುಕ್ತಾಜ್ಯಃ ಸ್ವಾಹಾಯುಜ್ಜಂತ್ರವಿಗ್ರಹಃ .. 188..
 ಸರ್ವಕರ್ಮಸಮಾರಂಭಸಂಪೂಜಿತಪದದ್ವಯಃ .
 ಸ್ವಯಂಭೂಃ ಸತ್ಯಸಂಕಲ್ಪಃ ಸ್ವಯಂಪ್ರಕಾಶಮೂರ್ತಿಕಃ .. 189..
 ಸ್ವಯಂಭೂಲಿಂಗಸಂಸ್ಥಾಯೀ ಸ್ವಯಂಭೂಲಿಂಗಪೂಜಿತಃ .
 ಹವ್ಯೋ ಹುತಪ್ರಿಯೋ ಹೋತಾ ಹುತಭುಗ್ ಹವನಪ್ರಿಯಃ .. 190..
 ಹರಲಾಲನಸಂತುಷ್ಟೋ ಹಲಾಹಲಾಶಿಪುತ್ರಕಃ .
 ಹ್ರೀಂಕಾರರೂಪೋ ಹುಂಕಾರೋ ಹಾಹಾಕಾರಸಮಾಕುಲಃ .. 191..
 ಹಿಮಾಚಲಸುತಾಸೂನುರ್ಹೇಮಭಾಸ್ವರದೇಹಕಃ .
 ಹಿಮಾಚಲಶಿಖಾರೂಢೋ ಹಿಮಧಾಮಸಮದ್ಯುತಿಃ .. 192..

ಕ್ಷೋಭಹಂತಾ ಕ್ಷುಧಾಹಂತಾ ಕ್ಷೈಣ್ಯಹಂತಾ ಕ್ಷಮಾಪ್ರದಃ .
ಕ್ಷಮಾಧಾರೀ ಕ್ಷಮಾಯುಕ್ತಃ ಕ್ಷಪಾಕರನಿಭಃ ಕ್ಷಮೀ .. 193..
ಕಕಾರಾದಿಕ್ಷಕಾರಾಂತಸರ್ವಹಲ್ಯಪ್ರಪೂಜಿತಃ .
ಅಕಾರಾದಿಕ್ಷಕಾರಾಂತವರ್ಣಮಾಲಾವಿಜೃಂಭಿತಃ .. 194..
ಅಕಾರಾದಿಕ್ಷಕಾರಾಂತಮಹಾಸರಸ್ವತೀಮಯಃ .
ಸ್ಥೂಲತಮಶರೀರಾಡ್ಯಃ ಕಾರುಕರ್ಮವಿಜೃಂಭಿತಃ .. 195..
ಸ್ಥೂಲತರಸ್ವರೂಪಾಡ್ಯಶ್ಚಕ್ರಜಾಲಪ್ರಕಾಶಿತಃ .
ಸ್ಥೂಲರೂಪಸಮುಜ್ಜೃಂಭೀ ಹೃದಬ್ಜಧ್ಯಾತರೂಪಕಃ .. 196..
ಸೂಕ್ಷ್ಮರೂಪಸಮುಲ್ಲಾಸೀ ಮಂತ್ರಜಾಲಸ್ವರೂಪಕಃ .
ಸೂಕ್ಷ್ಮತರತನುಶ್ರೀಕಃ ಕುಂಡಲಿನೀಸ್ವರೂಪಕಃ .. 197..
ಸೂಕ್ಷ್ಮತಮವಪುಶ್ಶೋಭೀ ಪರಾಕಾಮಕಲಾತನುಃ .
ಪರರೂಪಸಮುದ್ಭಾಸೀ ಸಚ್ಚಿದಾನಂದವಿಗ್ರಹಃ .. 198..
ಪರಾಪರವಪುರ್ಧಾರೀ ಸಪ್ತರೂಪವಿಲಾಸಿತಃ .
ಷಡಾಮ್ನಾಯಮಹಾಮಂತ್ರನಿಕುರುಂಬನಿಷೇವಿತಃ .. 199..
ತತ್ಪುರುಷಮುಖೋತ್ಪನ್ನಪೂರ್ವಾಮ್ನಾಯಮನುಪ್ರಿಯಃ .
ಅಘೋರಮುಖಸಂಜಾತದಕ್ಷಿಣಾಮ್ನಾಯಪೂಜಿತಃ .. 200..
ಸದ್ಯೋಜಾತಮುಖೋತ್ಪನ್ನಪಶ್ಚಿಮಾಮ್ನಾಯಸೇವಿತಃ .
ವಾಮದೇವಮುಖೋತ್ಪನ್ನೋತ್ತರಾಮ್ನಾಯಪ್ರಪೂಜಿತಃ .. 201..
ಈಶಾನಮುಖಸಂಜಾತೋರ್ಧ್ವಾಮ್ನಾಯಮನುಸೇವಿತಃ .
ವಿಮರ್ಶಮುಖಸಂಜಾತಾನುತ್ತರಾಮ್ನಾಯಪೂಜಿತಃ .. 202..
ತೋಟಕಾಚಾರ್ಯಸಂದಿಷ್ಟಪೂರ್ವಾಮ್ನಾಯಕಮಂತ್ರಕಃ .
ಸುರೇಶಸಮುಪಾದಿಷ್ಟದಕ್ಷಿಣಾಮ್ನಾಯಕಮಂತ್ರಕಃ .. 203..
ಪದ್ಮಪಾದಸಮಾದಿಷ್ಟಪಶ್ಚಿಮಾಮ್ನಾಯಕಮಂತ್ರಕಃ .
ಹಸ್ತಾಮಲಕಸಂದಿಷ್ಟೋತ್ತರಾಮ್ನಾಯಕಮಂತ್ರಕಃ .. 204..
ಶಂಕರಾಚಾರ್ಯಸಂದಿಷ್ಟೋರ್ಧ್ವಾಮ್ನಾಯಾಖಿಲಮಂತ್ರಕಃ .
ದಕ್ಷಿಣಾಮೂರ್ತಿಸನ್ನಿಷ್ಠಾನುತ್ತರಾಮ್ನಾಯಕಮಂತ್ರಕಃ .. 205..
ಸಹಜಾನಂದಸನ್ನಿಷ್ಠಸರ್ವಾಮ್ನಾಯಪ್ರಕಾಶಕಃ .
ಪೂರ್ವಾಮ್ನಾಯಕಮಂತ್ರೈಘೈಃ ಸೃಷ್ಟಿಶಕ್ತಿಪ್ರಕಾಶಕಃ .. 206..
ದಕ್ಷಿಣಾಮ್ನಾಯಕಮಂತ್ರೈಘೈಃ ಸ್ಥಿತಿಶಕ್ತಿಪ್ರಕಾಶಕಃ .
ಪಶ್ಚಿಮಾಮ್ನಾಯಕಮಂತ್ರೈಘೈಃ ಹೃತ್ಶಿಶಕ್ತಿಪ್ರಕಾಶಕಃ .. 207..
ಉತ್ತರಾಮ್ನಾಯಕಮಂತ್ರೈಘೈಃ ಸ್ಥಿರೋಧಾನಪ್ರಕಾಶಕಃ .
ಊರ್ಧ್ವಾಮ್ನಾಯಕಮಂತ್ರೈಘೈಃ ರನುಗ್ರಹಪ್ರಕಾಶಕಃ .. 208..

ಅನುತ್ತರಗಮಂತ್ರೌಘೈಃ ಸಹಜಾನಂದಲಾಸಕಃ .
 ಸರ್ವಾಮ್ನಾಯಕಸನ್ನಿಷ್ಠಾನುಸ್ಯೂತಚಿತ್ಸುಖಾತ್ಮಕಃ .. 209..
 ಸೃಷ್ಟಿಕರ್ತಾ ಬ್ರಹ್ಮರೂಪೋ ಗೋಪ್ತಾ ಗೋವಿಂದರೂಪಕಃ .
 ಸಂಹಾರಕೃದ್ಬ್ರೂಪಸ್ತಿರೋಧಾಯಕ ಈಶ್ವರಃ .. 210..
 ಸದಾಶಿವೋಽನುಗ್ರಹೀತಾ ಪಂಚಕೃತ್ಯಪರಾಯಣಃ .
 ಅಣಿಮಾದಿಗುಣಾಸ್ವಷ್ಟೋ ನಿರ್ಗುಣಾನಂದರೂಪಕಃ .. 211..
 ಸರ್ವಾತ್ಮಭಾವನಾರೂಪಃ ಸುಖಮಾತ್ರಾನುಭಾವಕಃ .
 ಸ್ವಸ್ವರೂಪಸುಸಂಶೋಭೀ ತಾಟಸ್ಥಿಕಸ್ವರೂಪಕಃ .. 212..
 ಷಡ್ಗುಣೋಽಖಿಲಕಲ್ಯಾಣಗುಣರಾಜಿವಿರಾಜಿತಃ .
 ಯಜ್ಞಾಗ್ನಿಕುಂಡಸಂಭೂತಃ ಷೀರಸಾಗರಭದ್ರಗಃ .. 213..
 ತ್ರಿದಶಕಾರುನಿಷ್ಪನ್ನಸ್ವಾನಂದಭವನಸ್ಥಿತಃ .
 ಊರೀಕೃತೇಶಪುತ್ರತ್ವೋ ನೀಲವಾಣೀವಿವಾಹಿತಃ .. 214..
 ನೀಲಸರಸ್ವತೀಮಂತ್ರಜಪತಾತ್ಪರ್ಯಸಿದ್ಧಿದಃ .
 ವಿದ್ಯಾವದಸುರಧ್ವಂಸೀ ಸುರರಕ್ಷಾಸಮುದ್ಯುತಃ .. 215..
 ಚಿಂತಾಮಣಿಕ್ಷೇತ್ರವಾಸೀ ಚಿಂತಿತಾಖಿಲಪೂರಕಃ .
 ಮಹಾಪಾಪೌಘವಿದ್ವಂಸೀ ದೇವೇಂದ್ರಕೃತಪೂಜನಃ .. 216..
 ತಾರಾರಂಭೀ ನಮೋಯುಕ್ತೋ ಭಗವತ್ಪದಡೇಂತಗಃ .
 ಏಕದಂಷ್ಟ್ರಾಯಸಂಯುಕ್ತೋ ಹಸ್ತಿಮುಖಾಯಸಂಯುತಃ .. 217..
 ಲಂಬೋದರಚತುರ್ಥ್ಯಂತವಿರಾಜಿತಕಲೇವರಃ .
 ಉಚ್ಚಿಷ್ಟಪದಸಂರಾಜೀ ಮಹಾತ್ಮನೇಪದಪ್ರಿಯಃ .. 218..
 ಆಂಕ್ರೋಂಕ್ರೀಂಗಳಸಮಾಯುಕ್ತೋ ಘೇಧೇಸ್ವಾಹಾಸಮಾಪಿತಃ .
 ತಾರಾರಬ್ಧಮಹಾಮಂತ್ರೋ ಹಸ್ತಿಮುಖಾಂತಜ್ಞೇಯುತಃ .. 219..
 ಲಂಬೋದರಾಯಸಂಯುಕ್ತೋ ಡೇಂತೋಚ್ಚಿಷ್ಟಮಹಾತ್ಮಯುಕ್ .
 ಪಾಶಾಂಕುಶತ್ರಪಾಮಾರೋ ಹೃಲ್ಲೇಖಾಸಮಲಂಕೃತಃ .. 220..
 ವರ್ಮಘೇಘೇಸಮಾರೂಢ ಉಚ್ಚಿಷ್ಟಾಯಪದೋಪಧಃ .
 ವಹ್ನಿಜಾಯಾಸುಂಸಂಪೂರ್ಣೋ ಮಂತ್ರರಾಜದ್ವಯಾನ್ವಿತಃ .. 221..
 ಹೇರಂಬಾಖ್ಯಗಣೇಶಾನೋ ಲಕ್ಷ್ಮೀಯುತಗಜಾನನಃ .
 ತಾರುಣ್ಯೇಶೋ ಬಾಲರೂಪೀ ಶಕ್ತೀಶೋ ವೀರನಾಮಕಃ .. 222
 ಊರ್ಧ್ವಸಮಾಖ್ಯ ಉಚ್ಚಿಷ್ಟೋ ವಿಜಯೋ ನೃತ್ಯಕರ್ಮಕಃ .
 ವಿಘ್ನವಿದ್ವಂಸಿವಿಘ್ನೇಶೋ ದ್ವಿಜಪೂರ್ವಗಣಾಧಿಪಃ .. 223..
 ಕ್ಷಿಪ್ರೇಶೋ ವಲ್ಲಭಾಜಾನಿರ್ಭಕ್ತೀಶಃ ಸಿದ್ಧಿನಾಯಕಃ .
 ದ್ವ್ಯಷ್ಟಾವತಾರಸಂಭಿನ್ನಲೀಲಾವೈವಿದ್ಯಶೋಭಿತಃ .. 224..

ದ್ವಾತ್ರಿಂಶದವತಾರಾಢ್ಯೋ ದ್ವಾತ್ರಿಂಶದ್ವೀಕ್ಷಣಕ್ರಮಃ .
 ಶುದ್ಧವಿದ್ಯಾಸಮಾರಬ್ಧಮಹಾಷೋಡಶಿಕಾಂತಿಮಃ .. 225..
 ಮಹತ್ವದಸಮಾಯುಕ್ತಪಾದುಕಾಸಂಪ್ರತಿಷ್ಠಿತಃ .
 ಪ್ರಣವಾದಿಸ್ತಿತಾರೀಯುಗ್ ಬಾಲಾಬೀಜಕಶೋಭಿತಃ .. 226..
 ವಾಣೀಭೂಬೀಜಸಂಯುಕ್ತೋ ಹಂಸತ್ರಯಸಮನ್ವಿತಃ .
 ಖೇಚರೀಬೀಜಸಂಭಿನ್ನೋ ನವನಾಥಸುಶೋಭಿತಃ .. 227..
 ಪ್ರಾಸಾದಶ್ರೀಸಮಾಯುಕ್ತೋ ನವನಾಥವಿಲೋಮಕಃ .
 ಪರಾಪ್ರಾಸಾದಬೀಜಾಢ್ಯೋ ಮಹಾಗಣೇಶಮಂತ್ರಕಃ .. 228..
 ಬಾಲಾಕ್ರಮೋತ್ಯಮಪ್ರೀತೋ ಯೋಗಬಾಲಾವಿಜೃಂಭಿತಃ .
 ಅನ್ನಪೂರ್ಣಾಸಮಾಯುಕ್ತೋ ಬಾಜಿವಾಹಾವಿಲಾಸಿತಃ .. 229..
 ಸೌಭಾಗ್ಯಪೂರ್ವವಿದ್ಯಾಯುಜ್ ರಮಾದಿಷೋಡಶೀಯುತಃ .
 ಉಚ್ಛಿಷ್ಟಪೂರ್ವಚಾಂಡಾಲೀಸಮಾಯುಕ್ತಸುವಿಗ್ರಹಃ .. 230..
 ತ್ರಯೋದಶಾರ್ಣವಾಗ್ಧೀವೀಸಮುಲ್ಲಸಿತಮೂರ್ತಿಕಃ .
 ನಕುಲೀಮಾತೃಸಂಯುಕ್ತೋ ಮಹಾಮಾತಂಗಿನೀಯುತಃ .. 231..
 ಲಘುವಾರ್ತಾಲಿಕಾಯುಕ್ತಸ್ವಪ್ನವಾರ್ತಾಲಿಕಾನಿತ್ಯಃ .
 ತಿರಸ್ಕಾರಿಸಮಾಯುಕ್ತೋ ಮಹಾವಾರ್ತಾಲಿಕಾಯುತಃ .. 232..
 ಪರಾಬೀಜಸಮಾಯುಕ್ತೋ ಲೋಪಾಮುದ್ರಾವಿಜೃಂಭಿತಃ .
 ತ್ರಯೋದಶಾಕ್ಷರೀಹಾದಿಜ್ಞಪ್ತಿವಿದ್ಯಾಸಮನ್ವಿತಃ .. 233..
 ಮಹಾವಾಕ್ಯಮಹಾಮಾತೃಚತುಷ್ಟಯವಿಲಾಸಿತಃ .
 ಬ್ರಹ್ಮಣ್ಯರಸಬೀಜಾಢ್ಯಬ್ರಹ್ಮಣ್ಯದ್ವಯಶೇಭಿತಃ .. 234..
 ಸಪ್ತದಶಾಕ್ಷರೀಶೈವತತ್ತ್ವವಿಮರ್ಶಿನೀಯುತಃ .
 ಚತುರ್ವಿಂಶತಿವರ್ಣಾತ್ಮದಕ್ಷಿಣಾಮೂರ್ತಿಶೋಭಿತಃ .. 235..
 ರದನಾಕ್ಷರಸಂಶೋಭಿಗಣಪೋಚ್ಛಿಷ್ಟಮಂತ್ರಕಃ .
 ಗಿರಿವ್ಯಾಹೃತಿವರ್ಣಾತ್ಮಗಣಪೋಚ್ಛಿಷ್ಟರಾಜಕಃ .. 236..
 ಹಂಸತ್ರಯಸಮಾರುಢೋ ರಸಾವಾಣೀಸಮರ್ಪಿತಃ .
 ಶ್ರೀವಿದ್ಯಾನಂದನಾಥಾಢ್ಯ ಆತ್ಮಕಪದಸಂಯುತಃ .. 237..
 ಶ್ರೀಚರ್ಯಾನಂದನಾಥಾಢ್ಯಃ ಶ್ರೀಮಹಾಪಾದುಕಾಶ್ರಿತಃ .
 ಪೂಜಯಾಮಿಪದಪ್ರೀತೋ ನಮಃಪದಸಮಾಪಿತಃ .. 238..
 ಗುರುಮುಖೈಕಸಂವೇದ್ಯೋ ಗುರುಮಂಡಲಪೂಜಿತಃ .
 ದೀಕ್ಷಾಗುರುಸಮಾರಬ್ಧಶಿವಾಂತಗುರುಸೇವಿತಃ .. 239..
 ಸಮಾರಾಧ್ಯಪದದ್ವಂದ್ವೋ ಗುರುಭಿಃ ಕುಲರೂಪಿಭಿಃ .
 ವಿದ್ಯಾವತಾರಗುರುಭಿಃ ಸಂಪೂಜಿತಪದದ್ವಯಃ .. 240..

ಪರೌಘೀಯಗುರುಪ್ರೀತೋ ದಿವ್ಯೌಘಗುರುಪೂಜಿತಃ .
 ಸಿದ್ಧೌಘದೇಶಿಕಾರಾಧ್ಯೋ ಮಾನವೌಘನಿಷೇವಿತಃ .. 241..
 ಗುರುತ್ರಯಸಮಾರಾಧ್ಯೋ ಗುರುಷಟ್ಕಪಪೂಜಿತಃ .
 ಶಾಂಭವೀಕ್ರಮಸಂಪೂಜ್ಯೋಽಶೀತ್ಯುತ್ತರಶತಾರ್ಚಿತಃ .. 242..
 ಕ್ಷಿತ್ಯಾದಿರಶ್ಮಿಸನ್ನಿಷ್ಠೋ ಲಂಘಿತಾಖಿಲರಶ್ಮಿಕಃ .
 ಷಡನ್ವಯಕ್ರಮಾರಾಧ್ಯೋ ದೇಶಿಕಾನ್ವಯರಕ್ಷಿತಃ .. 243..
 ಸರ್ವಶ್ರುತಶಿರೋನಿಷ್ಠಪಾದುಕಾದ್ವಯವೈಭವಃ .
 ಪರಾಕಾಮಕಲಾರೂಪಃ ಶಿವೋಹಂಭಾವನಾತ್ಮಕಃ .. 244..
 ಚಿಚ್ಛಕ್ಯಾಖ್ಯಪರಾಹಂಯುಕ್ ಸರ್ವಜ್ಞಾನಿಸ್ವರೂಪಕಃ .
 ಸಂವಿಧ್ವಿಂದುಸಮಾಖ್ಯಾತೋಽಪರಾಕಾಮಕಲಾಮಯಃ .. 245..
 ಮಾಯಾವಿಶಿಷ್ಟಸರ್ವೇಶೋ ಮಹಾಬಿಂದುಸ್ವರೂಪಕಃ .
 ಅಣಿಮಾದಿಗುಣೋಪೇತಃ ಸರ್ಜನಾದಿಕ್ರಿಯಾನ್ವಿತಃ .. 246..
 ಮಾಯಾವಿಶಿಷ್ಟಚೈತನ್ಯೋಽಗಣ್ಯರೂಪವಿಲಾಸಕಃ .
 ಮಿಶ್ರಕಾಮಕಲಾರೂಪೋಽಗ್ನೀಷೋಮೀಯಸ್ವರೂಪಕಃ .. 247..
 ಮಿಶ್ರಬಿಂದುಸಮಾಖ್ಯಾಕೋ ಜೀವವೃಂದಸಮಾಶ್ರಿತಃ .
 ಕಾಮಕಲಾತ್ರಯಾವಿಷ್ಟೋ ಬಿಂದುತ್ರಯವಿಲಾಸಿತಃ .. 248..
 ಕಾಮಕಲಾತ್ರಯಧ್ಯಾನಸರ್ವಬಂಧವಿಮೋಚಕಃ .
 ಬಿಂದುತ್ರಯೈಕತಾಧ್ಯಾನವಿಕಲೇವರಮುಕ್ತಿದಃ .. 249..
 ಮಹಾಯಜನಸಂಪ್ರೀತೋ ವೀರಚರ್ಯಾಧರಪ್ರಿಯಃ .
 ಅಂತರ್ಯಾಗಕ್ರಮಾರಾಧ್ಯೋ ಬಹಿರ್ಯಾಗಪುರಸ್ಕೃತಃ .. 250..
 ಆತ್ಮಯಾಗಸಮಾರಾಧ್ಯಃ ಸರ್ವವಿಶ್ವನಿಯಾಮಕಃ .
 ಮಾತೃಕಾದಶಕನ್ಯಾಸದೇವತಾಭಾವಸಿದ್ಧಿದಃ .. 251..
 ಪ್ರಪಂಚಯಾಗನ್ಯಾಸೇನ ಸರ್ವೇಶ್ವರತ್ವದಾಯಕಃ .
 ಲಘುಷೋಢಾಮಹಾಷೋಢಾನ್ಯಾಸದ್ವಯಸಮರ್ಚಿತಃ .. 252..
 ಶ್ರೀಚಕ್ರತ್ರಿವಿಧನ್ಯಾಸಮಹಾಸಿದ್ಧಿವಿಧಾಯಕಃ .
 ರಶ್ಮಿಮಾಲಾಮಹಾನ್ಯಾಸವಜ್ರವರ್ಮಸ್ವರೂಪಕಃ .. 253..
 ಹಂಸಪರಮಹಂಸಾಖ್ಯನ್ಯಾಸದ್ವಯವಿಭಾವಿತಃ .
 ಮಹಾಪದಾವನೀನ್ಯಾಸಕಲಾಶತಾಧಿಕಾಷ್ಟಕಃ .. 254..
 ತ್ರಿಪುರಾಪೂಜನಪ್ರೀತಃ ತ್ರಿಪುರಾಪೂಜಕಪ್ರಿಯಃ .
 ನವಾವೃತಿಮಹಾಯಜ್ಞಸಂರಕ್ಷಣಧುರಂಧರಃ .. 255..
 ಲಂಬೋದರಮಹಾರೂಪೋ ಭೈರವೀಭೈರವಾತ್ಮಕಃ .
 ಉತ್ಕೃಷ್ಟಶಿಷ್ಟಸದ್ವಸ್ತು ಪರಸಂವಿತ್ತಿರೂಪಕಃ .. 256..

ಶುಭಾಶುಭಕರಂ ಕರ್ಮ ಜೀವಯಾತ್ರಾವಿಧಾಯಕಃ .
ಸಚ್ಚಿತ್ಸುಖಂ ನಾಮ ರೂಪಮಧಿಷ್ಠಾನಾತ್ಮಕಃ ಪರಃ .. 257..
ಆರೋಪಿತಜಗಜ್ಜಾತಂ ಮಿಥ್ಯಾಜ್ಞಾನಮಮಂಗಲಂ .
ಅಕಾರಾದಿಕ್ಷಕಾರಾಂತಃ ಶಬ್ದಸೃಷ್ಟಿಸ್ವರೂಪಕಃ .. 258..
ಪರಾವಾಗ್ ವಿಮರ್ಶರೂಪೀ ಪಶ್ಯಂತೀ ಸ್ಫೋಟರೂಪಧೃಕ್ .
ಮಧ್ಯಮಾ ಚಿಂತನಾರೂಪೋ ವೈಖರೀ ಸ್ಥೂಲವಾಚಕಃ .. 259..
ಧ್ವನಿರೂಪೋ ವರ್ಣರೂಪೀ ಸರ್ವಭಾಷಾತ್ಮಕೋಽಪರಃ .
ಮೂಲಾಧಾರಗತಃ ಸುಪ್ತಃ ಸ್ವಾಧಿಷ್ಠಾನೇ ಪ್ರಪೂಜಿತಃ .. 260..
ಮಣಿಪೂರಕಮಧ್ಯಸ್ಥೋಽನಾಹತಾಂಬುಜಮಧ್ಯಗಃ .
ವಿಶುದ್ಧಿಪಂಕಜೋಲ್ಲಾಸ ಆಜ್ಞಾಚಕ್ರಾಬ್ಜವಾಸಕಃ .. 261..
ಸಹಸ್ರಾರಾಂಬುಜಾರೂಢಃ ಶಿವಶಕ್ತ್ಯೈಕೈರೂಪಕಃ .
ಮೂಲಕುಂಡಲಿನೀರೂಪೋ ಮಹಾಕುಂಡಲಿನೀಮಯಃ .. 262..
ಷೋಡಶಾಂತಮಹಾಸ್ಥಾನೋಽಸ್ತಶಾರ್ಭಿಧಮಹಾಸ್ಥಿತಿಃ .
ಇದಂ ನಾಮಸಹಸ್ರಂ ತು ಸರ್ವಸಂಪತ್ಪ್ರದಾಯಕಂ .
ಧನಧಾನ್ಯಸುತಾದ್ಯಷ್ಟಲಕ್ಷ್ಮೀವೃಂದಪ್ರವರ್ಧಕಂ .. 263..
ಸರ್ವವಂಧ್ಯಾತ್ವದೋಷಘ್ನಂ ಸತ್ಸಂತಾನಪ್ರದಾಯಕಂ .
ಸರ್ವಜ್ವರಾರ್ತಿಶಮನಂ ದೀರ್ಘಾಯುಷ್ಯಪ್ರದಾಯಕಂ .. 264..
ಧರ್ಮಮರ್ಥಂ ಕಾಮಮೋಕ್ಷೌ ಝಟಿತೀದಂ ಪ್ರದಾಸ್ಯತಿ .
ನಿಷ್ಕಾಮೋ ವಾ ಸಕಾಮೋ ವಾ ಸರ್ವ ಏತತ್ಪ್ರಸಾಧಯೇತ್ .. 265..
ಇತಿ ಉಡ್ಡಾಮರೇಶ್ವರತಂತ್ರೇ ಕ್ಷಿಪ್ರಪ್ರಸಾದನಪಟಲೇ
ಗುಹ್ಯನಾಮ ಉಚ್ಚಿಷ್ಟಗಣೇಶಸಹಸ್ರನಾಮಸ್ತೋತ್ರಂ .

The text is not a conventional one and is supportive of higher level established Tantric practices. It is not meant for commonly devotional chanting. User dicretion is recommended.

Proofread by krishna vallapareddy krishna321 at hotmail.com

shrIguhyanAmauchChiShTagaNeshAnasahasranAmastotram

pdf was typeset on September 24, 2023

Please send corrections to sanskrit@cheerful.com

